

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

নং : ৫৪৫/২০১৯

**মৈত্ৰী আঁচনিৰ অধীনত মুখ্যমন্ত্রীয়ে উদ্বোধন কৰিলে ধিং আৰক্ষী থানা
অসম আৰক্ষীয়ে জনসাধাৰণলৈ সেৱা আগবঢ়োৱাৰ সময়ত বন্ধুত্বপূৰ্ণ আৰু মানৱীয়
দৃষ্টিভঙ্গীৰে কাম কৰিব লাগিব : মুখ্যমন্ত্রী**

দিছপুৰ, ১৫ নৱেম্বৰ : মুখ্যমন্ত্রী সৰ্বানন্দ সোণোৱালে আজি মৈত্ৰী আঁচনিৰ অধীনত পুনৰ নিৰ্মিত ধিং আৰক্ষী থানা শুভ উদ্বোধন কৰি জনগণৰ সেৱার্থে উৎসৱিত কৰে। উল্লেখ্য যে ১.৫ কোটি টকা ব্যয় সাপেক্ষে নিৰ্মিত আৰক্ষী থানাখনৰ আন্তঃগাঁথনিৰ উন্নয়ন সাধনৰ উপৰি আধুনিক অপৰাধ ৰোধ কৰিব পৰাকৈ সৱলীকৰণ কৰা হয়।

ধিং আৰক্ষী থানাত এই উপলক্ষে অনুষ্ঠিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে বাজ্যখনৰ সকলো শ্ৰেণীৰ জনসাধাৰণৰ জীৱন আৰু সা-সম্পত্তি সুৰক্ষিত কৰাৰ বাবে ৰাজ্য চৰকাৰ দায়বদ্ধ। সেইবাবে থানা সমূহ আধুনিকীকৰণৰ বাবে পদক্ষেপ গ্ৰহণ কৰাৰ উপৰি অপৰাধ ৰোধ কৰিব পৰাকৈ থানা সমূহ সৱলীকৰণ কৰা হৈছে। মুখ্যমন্ত্রীয়ে কয় যে গুৱাহাটীত অনুষ্ঠিত সৰ্বভাৰতীয় আৰক্ষী সঞ্চালক প্ৰধান সমিলনত প্ৰধানমন্ত্ৰী নৰেন্দ্ৰ মোদীয়ে স্মাৰ্ট পুলিচৰ কথা ঘোষণা কৰিছিল আৰু ৰাজ্য চৰকাৰে মৈত্ৰী আঁচনিৰ অধীনত থানা সমূহ আধুনিকীকৰণ কৰি স্মাৰ্ট পুলিচৰ ক্ষেত্ৰত পদক্ষেপ গ্ৰহণ কৰিছে।

অসম আৰক্ষীক ধন্যবাদ জ্ঞাপন কৰি মুখ্যমন্ত্রী সোণোৱালে কয় যে বিভিন্ন ধৰণৰ অপৰাধ মোকাবিলা কৰি দেশৰ ভিতৰতে আমাৰ ৰাজ্যৰ আৰক্ষী বাহিনীয়ে সুনাম কঢ়িয়াই আনিবলৈ সক্ষম হৈছে। অসম আৰক্ষীয়ে দায়বদ্ধতাৰে নিজৰ সেৱা আগবঢ়োৱাৰ বাবে মহিলা, শিশু, গঁড় হত্যাৰ দৰে বন্যপ্ৰাণীৰ ক্ষেত্ৰত থকা অপৰাধ হুস পাইছে বুলিও কয়। মুখ্যমন্ত্রীয়ে বাজ্যখনৰ ৬৮ লাখ পৰিয়ালৰ নিৰাপত্তা সুনিশ্চিত কৰাৰ বাবে অসম আৰক্ষীৰ বিষয়া আৰু জোৱান সকলক বন্ধুত্বপূৰ্ণ আৰু মানৱীয় দৃষ্টিভঙ্গীৰে কাম কৰাৰ বাবে আহ্বান জনায়।

কোনো ধৰণৰ বৈষম্যক প্ৰশ্ৰয় দিয়া নহয় বুলি উল্লেখ কৰি মুখ্যমন্ত্রীয়ে কয় যে বাজ্যখনৰ সকলো শ্ৰেণীৰ জনসাধাৰণক সমভাৱে আগুৱাই নিয়াৰ বাবে ৰাজ্য চৰকাৰে দায়বদ্ধতাৰে কাম কৰি আহিছে। মুখ্যমন্ত্রীয়ে কয় যে আমাৰ লক্ষ্য হৈছে সবকা সাথ, সবকা বিকাশ আৰু সবকা বিশ্বাস। এই নীতিৰে সকলোৰে উন্নয়ন আৰু কল্যাণৰ বাবে ৰাজ্য চৰকাৰে কাম কৰি আহিছে। মুখ্যমন্ত্রীয়ে কয় যে জনসাধাৰণৰ আশা-আকাঙ্ক্ষাক বৰ্পায়ণ কৰাৰ ক্ষেত্ৰত চৰকাৰ দায়বদ্ধ। মুখ্যমন্ত্রীয়ে ৰাজ্য চৰকাৰে গ্ৰহণ কৰা পদক্ষেপৰ জৰিয়তে যাতে সকলো শ্ৰেণীৰ জনসাধাৰণ উপকৃত হ'ব পাৰে তাৰ বাবে ৰাইজৰ সহযোগিতা বিচাৰে। পূৰ্বৰ চৰকাৰৰ দিনত অপৰাধ আৰু দুর্নীতি বিয়পি পৰিছিল বুলি উল্লেখ কৰি মুখ্যমন্ত্রীয়ে কয় যে বৰ্তমানৰ ৰাজ্য চৰকাৰে দুর্নীতিমুক্ত, প্ৰদূষণ মুক্ত, বিদেশী মুক্ত আৰু সন্ত্রাস মুক্ত অসম গঢ়াৰ লক্ষ্যৰে কাম কৰি আহিছে।

মুখ্যমন্ত্রীয়ে ধিং একাপ্ৰেছ হিমা দাসৰ কথা উল্লেখ কৰি কয় যে দৃঢ় লক্ষ্য, উৎসৱিত মনোভাৱ, কঠোৰ পৰিশ্ৰমৰ জৰিয়তে এই গৰাকী খেলুৱৈয়ে ৰাজ্যৰ সুনাম বৃদ্ধি কৰিছে। মুখ্যমন্ত্রীয়ে কঠোৰ পৰিশ্ৰমৰ জৰিয়তে সফলতা কঢ়িয়াই আনিবলৈ যুৱ প্ৰজন্মক আহ্বান জনায়।

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

আজিৰ এই অনুষ্ঠানত বিধায়ক সকল ক্ৰমে আঙুৰলতা ডেকা, ডিষ্ট্ৰিক্শৰ দাস, ৰূপক শৰ্মা, আৰক্ষী সঞ্চালক প্ৰধান কুলধৰ শহীকীয়া, অসম ৰাজ্যিক আৰক্ষী গৃহ নিৰ্মাণ পৰিয়দৰ অধ্যক্ষ অনিল কুমাৰ বা আৰু ইয়াৰ পৰিচালন সঞ্চালক অৱিবণ্দ কলিতা, নগাঁও জিলাৰ আৰক্ষী অধীক্ষক শংকৰবৰত বায় মেধী আৰু অন্যান্য গণ্য-মান্য ব্যক্তিসকল উপস্থিত থাকে।

মুখ্যমন্ত্রীয়ে ধিঙৰ খৰ্গেশ্বৰ বৰা উচ্চতৰ মাধ্যমিক বিদ্যালয়লৈ গৈ ছাত্ৰ-ছাত্ৰীসকলৰ লগত মত-বিনিময় কৰে। মুখ্যমন্ত্রীয়ে বৃক্ষ ৰোপনৰ উপৰি বিদ্যালয়খনৰ প্ৰাচীৰ পত্ৰিকাও উন্মোচন কৰে।

সুঃদঃ / পুঃডঃ
১৫/১১/২০১৯